

22 जुलाई, 2025

श्रावण, कृष्ण पक्ष, त्रयोदशी
संवत् 2082
पृष्ठ : 12, मूल्य : ₹3.00

रांची

मंगलवार, वर्ष 10, अंक 272

कलम कलम बढ़ाये जा

2006 मुंबई ट्रेन
सीरियल ब्लास्ट
केस के सभी 12
आरोपी हुए बरी

आजाद सिपाही

उप राष्ट्रपति जगदीप धनखड़ ने दिया इस्तीफा

● राष्ट्रपति को भेजे पत्र में स्वास्थ्य का हवाला दिया


आजाद सिपाही संवाददाता

नयी दिल्ली। उप राष्ट्रपति जगदीप धनखड़ ने सोमवार को अपने पद से इस्तीफा दे दिया। धनखड़ ने अपने इस्तीफे में लिखा, मैं स्वास्थ्य को प्राथमिकता देते हुए और डॉक्टरों की सलाह का पालन करते हुए भारत के उप राष्ट्रपति पद से तत्काल प्रभाव से इस्तीफा देता हूँ। यह इस्तीफा संविधान के अनुच्छेद 67(ए) के अनुसार है। मैं भारत की माननीय राष्ट्रपति को हार्दिक धन्यवाद देता

हूँ, जिन्होंने अपने कार्यकाल के दौरान मुझे लगातार सहयोग और एक शांतिपूर्ण कार्य संबंध प्रदान किया। यह मेरे लिए बेहद सुखद अनुभव रहा।

सांसदों से मिला स्नेह, विश्वास और अपनापन : उन्होंने आगे कहा, मैं माननीय प्रधानमंत्री और मंत्रिपरिषद का भी आभार प्रकट करता हूँ। प्रधानमंत्री का सहयोग मेरे लिए बेहद मूल्यवान रहा है और मैंने अपने कार्यकाल के दौरान उनसे बहुत कुछ सीखा है। धनखड़ ने कहा, मुझे माननीय सांसदों से जो स्नेह, विश्वास और अपनापन मिला, वह मेरे लिए सदा अमूल्य रहेगा और मेरी स्मृति में अंकित रहेगा। मैं इस महान लोकतंत्र में उप राष्ट्रपति के रूप में मिले अमूल्य अनुभवों और ज्ञान के लिए अत्यंत आभारी हूँ।

भारत की प्रगति का साक्षी बनना गर्व की बात : उन्होंने आगे लिखा कि इस महत्वपूर्ण कालखंड में भारत की अभूतपूर्व आर्थिक प्रगति और असाधारण विकास का साक्षी बनना और उसमें सहभागी होना मेरे लिए गर्व और संतोष की बात रही है। हमारे राष्ट्र के इस परिवर्तनकारी युग में सेवा करना मेरे लिए एक सच्चा सम्मान रहा है। जब मैं इस प्रतिष्ठित पद को छोड़ रहा हूँ, तो मैं भारत के वैश्विक उत्थान और



उसकी अद्भुत उपलब्धियों पर गर्व से भर जाता हूँ, और उसके उज्ज्वल भविष्य में मेरी पूर्ण आस्था है।

धनखड़ ने कहा था, अगस्त

2027 में हो जायेंगे रिटायर : इससे पहले उप राष्ट्रपति धनखड़ ने कहा था कि ईश्वर की कृपा रही, तो वह अगस्त, 2027 में सेवानिवृत्त हो जायेंगे। 14वें उपराष्ट्रपति के रूप में धनखड़ का पांच साल का कार्यकाल 10 अगस्त, 2027 को समाप्त हो रहा है। छह अगस्त 2022 को हुए उप राष्ट्रपति के चुनाव में धनखड़ ने विपक्ष की उम्मीदवार मारिटे अल्वा को हराया था। धनखड़ को कुल 725 में से 528 वोट मिले थे, जबकि अल्वा को 182 वोट मिले थे।

पिछले महीने धनखड़ के सीने में दर्द उठा था : 25 जून को

उत्तराखंड में एक कार्यक्रम के बाद जगदीप धनखड़ की अचानक तबीयत बिगड़ गयी थी। उन्हें तुरंत नैनीताल राजभवन ले जाया गया, जहां डॉक्टर ने उनका चेकअप किया। धनखड़ नैनीताल में कुमाऊँ यूनिवर्सिटी के गोल्डन जुबली समारोह में बतौर चीफ गेस्ट पहुंचे थे। कार्यक्रम खत्म होने के बाद धनखड़ पूर्व सांसद महेंद्र सिंह पाल के कंधे पर हाथ रखकर बाहर निकले। फिर महेंद्र पाल से गले लगाकर रोने लगे। करीब 10 कदम चलने पर धनखड़ के सीने में अचानक दर्द उठा। पूर्व सांसद महेंद्र पाल और सुरक्षाकर्मियों ने उन्हें संभाला था।

राजस्थान के झुंझुनू के रहनेवाले हैं धनखड़

18 मई 1951 को झुंझुनू जिले में साधारण किसान परिवार में पैदा हुए जगदीप धनखड़ की शुरुआती शिक्षा गांव में हुई। फिर उनका एडमिशन सैनिक स्कूल चित्तौड़गढ़ में करवाया गया। धनखड़ का एमडीए (नेशनल डिफेंस एकेडमी) में सेलेक्शन हो गया था, लेकिन वह गये नहीं। उन्होंने राजस्थान यूनिवर्सिटी से ग्रेजुएशन किया। इसके बाद एलएलबी की पढ़ाई की। जयपुर में ही रहकर वकालत शुरू की थी।

विपक्ष के हंगामे के साथ शुरू हुआ लोकसभा-राज्यसभा का मानसून सत्र

ऑपरेशन सिंदूर पर सवालों का जवाब देगी सरकार

■ अगले हफ्ते लोकसभा में 16 और राज्यसभा में नौ घंटे बहस होगी ■ मल्लिकार्जुन खड़गे ने कहा, पहलगाम हमले के आतंकी नहीं पकड़े गये, जवाब दें

आजाद सिपाही संवाददाता

नयी दिल्ली। संसद के मानसून सत्र में ऑपरेशन सिंदूर पर चर्चा के लिए सरकार तैयार हो गयी है। अगले हफ्ते इस मुद्दे पर लोकसभा में 16 और राज्यसभा में 9 घंटे बहस होगी। हालांकि विपक्ष का कहना है कि चर्चा सत्र की शुरुआत में होनी चाहिए और प्रधानमंत्री नरेंद्र मोदी जवाब दें।

संसद का मानसून सत्र 21 अगस्त तक (कुल 32 दिन) चलेगा। इस दौरान 18 बैठकें होंगी, 15 से ज्यादा बिल पेश होंगे। स्वतंत्रता दिवस समारोह के कारण 13-14-15 अगस्त को संसद की कार्यवाही नहीं होगी। केन्द्र सरकार मानसून सत्र में आठ नये बिल पेश करेगी, जबकि सात लॉबि बिलों पर चर्चा होगी।

सत्र के पहले दिन हुआ हंगामा : सत्र के पहले दिन राज्यसभा-लोकसभा में पहलगाम नरसंहार कांड और ऑपरेशन सिंदूर पर हंगामा हुआ। लोकसभा की कार्यवाही शुरू होते ही विपक्ष ने हंगामा शुरू कर दिया। विपक्ष ने इन मुद्दों पर चर्चा की मांग को लेकर नारेबाजी की। दिनभर में लोकसभा चार बार स्थगित हुई, जिसके बाद शाम 4 बजे सदन को मंगलवार 11 बजे तक के लिए स्थगित कर दिया गया। विपक्ष ने लोकसभा में पहलगाम-ऑपरेशन



ऑपरेशन सिंदूर सौ फीसदी कामयाब रहा: प्रधानमंत्री

नयी दिल्ली। मानसून सत्र के पहले दिन सोमवार को प्रधानमंत्री नरेंद्र मोदी ने संसद परिसर में मीडिया को संबोधित किया। उन्होंने कहा कि ऑपरेशन सिंदूर कामयाब रहा। हमने 22 मिनट में ऑपरेशन सिंदूर के तहत आतंकी ठिकानों को जमींदोज किया, दुनिया ने भारत का सैन्य सामर्थ्य देखा। ऑपरेशन सिंदूर के तहत भारत की सेना ने जो लक्ष्य निर्धारित किया था, वह सौ फीसदी हासिल किया। हमने सिद्ध करके दिखा दिया। इसमें मेड इन इंडिया सैन्यशक्ति का नया स्वरूप दिखा है। विश्व के जिन-जिन लोगों से मिलना होता है, उनमें मेड इन इंडिया के प्रति आकर्षण बढ़ रहा है। संसद एक सूर में विजय के भाव से प्रकट करेगी, तो देशवासियों को प्रेरणा मिलेगी। साथ ही जो रिसर्च, इन्वेंशन हो रही है, जो डिफेंस इतिवृत्त बन रहे हैं, उन्हें मजबूती मिलेगी। प्रधानमंत्री ने नक्सलवाद-माओवाद के खाले, भारती की अर्थव्यवस्था तीसरे नंबर की और बढ़ने समेत अन्य बातों की चर्चा की। साथ ही एस्ट्रोनाट शुभांशु को बधाई देते हुए कहा कि उन्होंने पहली बार इंटरनेशनल स्पेस स्टेशन में तिरंगा लहराया। स्पेस स्टेशन पर भारत का तिरंगा लहराना देशवासियों के लिए गौरव का पल है।

सिंदूर पर हंगामा किया। विपक्षी दलों की मांग थी कि सरकार का प्रमुख होने के नाते प्रधानमंत्री इन मुद्दों पर जवाब दें। जेपी नड्डा ने कहा, ऑपरेशन सिंदूर पर चर्चा करेंगे : राज्यसभा में कांग्रेस अध्यक्ष मल्लिकार्जुन खड़गे ने कहा कि पहलगाम हमले के आतंकी अब तक पकड़े नहीं गये। मारे भी नहीं गये। उपराज्यपाल ने कहा है कि जम्मू-कश्मीर में इंटीलेंजेंस फेलियर हुआ। ट्रंप 24 बार कह चुके हैं कि

हमने युद्ध रूकवाया। सरकार को इन सभी का जवाब देना चाहिए। इस दौरान केन्द्रीय मंत्री जेपी नड्डा ने कहा कि देश में ऐसा संदेश नहीं जाना चाहिए कि सरकार पहलगाम और ऑपरेशन सिंदूर पर चर्चा नहीं करना चाहती। हम चर्चा करेंगे और हर तरीके से करेंगे। ऑपरेशन सिंदूर के सभी बिंदुओं को देश के सामने रखा जायेगा। बिल ऑफ लैंडिंग बिल, 2025 पास : राज्यसभा से बिल ऑफ लैंडिंग बिल, 2025 पास हुआ।

यह 1856 के भारतीय बिल्स ऑफ लैंडिंग एक्ट की जगह लेगा। यह बिल समुद्री रास्ते से भेजे गये सामान के लिए एक पक्का डॉक्यूमेंट (बिल ऑफ लैंडिंग) प्रदान करता है, जो यह साबित करता है कि सामान जहाज पर लदा हुआ है। बिल मार्च में लोकसभा से पास हुआ था। नये इनकम टैक्स बिल पर कमेटी ने सुझाव दिये : इनकम टैक्स बिल पर बनी संसदीय कमेटी की रिपोर्ट लोकसभा में पेश की

स्पीकर को जस्टिस वर्मा को हटाने का झापन सौंपा

जस्टिस यशवंत वर्मा को हटाने के संबंध में स्पीकर ओम बिरला को झापन सौंपा गया। लोकसभा में 145 और राज्यसभा में 63 सांसदों ने वर्मा के खिलाफ महाभियोग प्रस्ताव पर हस्ताक्षर किये। जस्टिस वर्मा को हटाने वाली याचिका पर हस्ताक्षर करने वालों में राहुल गांधी, अनुराग ठाकुर, विश्वेश्वर प्रसाद, सुप्रिया सुले, के सी वेणुगोपाल आदि शामिल हैं।

गयी। कमेटी ने सुझाव दिये कि वित्त मंत्रालय व्यक्तिगत करदाताओं को बिना किसी जुमाने के तय तारीख के बाद आयकर रिटर्न दाखिल करके टीडीएस रिफंड लेने की अनुमति दे। साथ ही रिलीजियस कम चैरिटेबल ट्रस्ट को मिलने वाले गुमनाम दान को टैक्स से छूट दी जाये। संसद भवन में प्रधानमंत्री की अध्यक्षता में बैठक हुई : मानसून सत्र के बीच संसद भवन में प्रधानमंत्री नरेंद्र मोदी की अध्यक्षता में करीब 20 मिनट की बैठक हुई। इसमें रक्षा मंत्री राजनाथ सिंह, केन्द्रीय मंत्री जेपी नड्डा, संसदीय कार्य मंत्री किरन रिजजु समेत अन्य सांसद शामिल रहे।

झारखंड में खनन पर्यटन की हुई शुरुआत पर्यटन और उद्योग को दिया जा रहा नया आयाम : सुदिव्य



● जेटीडीसी और सीसीएल के बीच हुआ एमओयू

आजाद सिपाही संवाददाता

रांची। पर्यटन मंत्री सुदिव्य कुमार ने कहा है कि खनन पर्यटन न केवल हमारे राज्य की औद्योगिक ताकत को प्रदर्शित करेगा, बल्कि पर्यटकों को ऊर्जा क्षेत्र और इसके समृद्ध इतिहास पर एक अनूठा दृष्टिकोण भी प्रदान करेगा। यह ऐतिहासिक अवसर झारखंड राज्य की दूरदर्शी सोच और साहसी निर्णयों का परिणाम है। मैं मुख्यमंत्री हेमंत सोरेन को हार्दिक बधाई देता हूँ। वह सोमवार को प्रोजेक्ट भवन में झारखंड पर्यटन विकास निगम लिमिटेड (जेटीडीसी) और सेंट्रल कोलफील्ड्स लिमिटेड (सीसीएल) के बीच खनन पर्यटन को लेकर हुए समझौता (एमओयू) कार्यक्रम में बोल रहे थे। सुदिव्य ने कहा कि यह साझेदारी झारखंड के पर्यटन सफर में एक नये अध्याय की शुरुआत है। कार्यक्रम में सीसीएल की ओर से अध्यक्ष-सह-प्रबंध निदेशक निलेंद्र कुमार सिंह, अन्य वरिष्ठ

उत्तर उरीमारी माइंस से शुरू होगा खनन पर्यटन

प्रारंभिक रूप से यह माइनिंग टूरिज्म उत्तर उरीमारी माइंस से शुरू होगा और भविष्य में अन्य स्थान जोड़े जा सकेंगे। यह समझौता पांच वर्षों के लिए होगा, जिसे आगे 5 वर्षों के लिए बढ़ाया जा सकता है। जेटीडीसी पर्यटकों की बुकिंग करेगा और प्रति सप्ताह दो दिन खनन पर्यटन की सुविधा प्रदान करेगा। समूह आकार 10-20 व्यक्तियों का होगा। सभी पर्यटकों को खदान में प्रवेश से पूर्व सीसीएल के नियमों, सुरक्षा निर्देशों एवं स्वास्थ्य मानकों का पालन करना अनिवार्य होगा। सीसीएल द्वारा प्रवेश की अनुमति अंतिम रूप से दी जायेगी। सीसीएल पर्यटकों को खनन की कार्यप्रणाली समझाने के लिए गाइड उपलब्ध करवायेगा। जेटीडीसी खनन पर्यटन का प्रचार-प्रसार करेगा। वहीं सीसीएल आवश्यकतानुसार सहयोग प्रदान करेगा।

अधिकारी और झारखंड सरकार के पर्यटन निदेशालय की ओर से निदेशक पर्यटन विजया जाधव, जेटीडीसी के प्रबंध निदेशक प्रेम रंजन आदि मौजूद थे।

बांग्लादेश एयरफोर्स का विमान ढाका में स्कूल पर गिरा पायलट समेत 19 की मौत, 171 घायल

● हादसे के वक्त स्कूल में वलास चल रही थी

एजेंसी

ढाका। बांग्लादेश की वायुसेना का ट्रेनर विमान सोमवार को ढाका के स्कूल पर गिर गया। प्राप्त जानकारी के अनुसार हादसे में 19 लोगों की मौत हो गई है। मरने वालों में 16 छात्र, दो शिक्षक और एक पायलट शामिल हैं। हादसे में 171 से ज्यादा लोग घायल हैं। 60 से ज्यादा घायलों को बर्न इस्टीमेटेड रेफर कर दिया गया है। मामूली रूप से घायल कई लोगों का उत्तरा मेडिकल कॉलेज में इलाज चल रहा है। घायलों को हाथ ठेले पर अस्पताल ले जाने का एक वीडियो भी सामने आया है। कई घायल बच्चों को हेलिकॉप्टर से अस्पताल पहुंचाया गया। सरकार ने एक दिन के राजकीय शोक की घोषणा की है। हादसे के समय स्कूल में कक्षा चल रही थीं और सैकड़ों छात्र वहां मौजूद थे। बांग्लादेशी सेना ने



यूनूस ने घटना पर शोक व्यक्त किया

अंतरिम सरकार के प्रमुख मोहम्मद यूनूस ने इस घटना पर दुख जताया है। उन्होंने सोशल मीडिया पर लिखा कि इस विमान हादसे में वायुसेना के सदस्य, माइलस्टोन स्कूल एंड कॉलेज के छात्र, अभिभावक, शिक्षक और कर्मचारी सहित जिन लोगों को नुकसान हुआ है, वह अपूरणीय है। यह देश के लिए एक बेहद दुखद क्षण है। मैं घायलों के शीघ्र स्वस्थ होने की कामना करता हूँ। यूनूस ने स्थिति को संभालने के लिए अस्पतालों और अधिकारियों को निर्देश दिए हैं। उन्होंने घायलों की हर संभव मदद करने और हादसे की जांच कराने की बात भी कही।

वायुसेना का एफ-7 बीजीआइ विमान क्रैश होने की पुष्टि की है। चीन में बना था विमान : एफ-7 बीजीआइ बांग्लादेश एयरफोर्स का मल्टीरोल फाइटर जेट है। यह चीन के चेंगदू जे-7 फाइटर का एडवांस

वर्जन है, जिसे सोवियत यूनियन के निग-21 की तर्ज पर बनाया गया था। एयरफोर्स ने 2011 से 2013 के बीच यह फाइटर खरीदा था। इसे थंडरकॉट स्क्वाड्रन में शामिल किया गया था।



आजाद सिपाही संवाददाता

रांची। मुख्यमंत्री हेमंत सोरेन मंगलवार की शाम दिल्ली से रांची आयेगे। वहीं, झारखंड हाइकोर्ट के नव नियुक्त मुख्य न्यायाधीश तरलोक सिंह चौहान भी आज ही रांची आ रहे हैं। बताते चलें कि हिमाचल प्रदेश हाइकोर्ट के जस्टिस तरलोक सिंह चौहान को हाल ही में झारखंड हाइकोर्ट का चीफ जस्टिस नियुक्त किया गया है। न्यायमूर्ति तरलोक सिंह चौहान को राज्यपाल संतोष गंगवार 23 जुलाई को राजभवन में पद एवं गोपनीयता की शपथ दिलायेंगे। न्यायमूर्ति तरलोक सिंह चौहान के शपथ ग्रहण समारोह में काफी



संख्या में हिमाचल प्रदेश व अन्य जगहों से उनके रिश्तेदार, नजदीकी और जस्टिस भी आ रहे हैं। इनकी संख्या लगभग 60 है, जिन्हें राज्य सरकार ने स्टेट गेस्ट घोषित किया है। उन्हें होटल रेडिसन ब्लू, बीएनआर और अन्य होटलों में ठहराने की व्यवस्था की गयी है। मुख्यमंत्री अपने पिता शिबू सोरेन के इलाज को लेकर पिछले कुछ दिनों से दिल्ली में हैं। हेमंत सोरेन 23 जुलाई को चीफ जस्टिस तरलोक सिंह चौहान के शपथ ग्रहण समारोह में शामिल होंगे। उसके अगले दिन 24 जुलाई को मुख्यमंत्री कैबिनेट की बैठक करेंगे।

कानूनी सलाह देनेवाले वकीलों को इडी ने समन भेजा सुप्रीम कोर्ट बोला : एजेंसी सारी हदें पार कर रही, इसकी गाइडलाइन बननी चाहिए

आजाद सिपाही संवाददाता

नयी दिल्ली। सुप्रीम कोर्ट ने सोमवार को कहा कि प्रवर्तन निदेशालय (इडी) सारी हदें पार कर रहा है। एक वकील और मुक्किल के बीच की बातचीत विशेष होती है, भले ही वह गलत हो। उनके खिलाफ नोटिस कैसे जारी किये जा सकते हैं। कुछ तो गाइडलाइन होनी चाहिए। सुप्रीम कोर्ट ने इडी के उस एक्शन पर चिंता और नाराजगी जतायी, जिसमें एजेंसी ने जांच के दौरान कानूनी सलाह देने या मुक्किलों की तरफ से पैरवी करने वाले वकीलों को समन दिया था। कोर्ट ने इस मामले में दिशा-निर्देश भी मांगे। सीजेआइ बीआर गवई और जस्टिस के विनोद चंद्रन की बेंच कानूनी पेशे की स्वतंत्रता पर ऐसी कार्रवाइयों से पड़ने वाले असर से जुड़े एक मामले की सुनवाई कर रही थी। यह मामला इडी की तरफ

सिद्धारमैया की पत्नी को समन भेजने पर सुप्रीम कोर्ट की इडी को फटकारा

राजनीतिक लड़ाई चुनाव तक ठीक इसके लिए एजेंसियों का इस्तेमाल क्यों

नयी दिल्ली (आजाद सिपाही)। सुप्रीम कोर्ट ने सोमवार को प्रवर्तन निदेशालय (इडी) को फटकार लगाते हुए कहा कि राजनीतिक लड़ाईयां चुनाव में लड़ी जानी चाहिए, जांच एजेंसियों के जरिये नहीं। इडी का इस तरह इस्तेमाल क्यों हो रहा है? ये टिप्पणी सीजेआइ बीआर गवई और जस्टिस के विनोद चंद्रन की बेंच ने सोमवार को मैसूर अर्बन डेवलपमेंट बोर्ड (मुडा) केस में इडी की अपील की सुनवाई के दौरान की।

सीजेआइ ने कहा कि हमारा मुंह मत खुलावाइए। नही तो हम इडी के बारे में कठोर टिप्पणियां करने के लिए मजबूर हो जायेंगे। उन्होंने कहा, मेरे पास महाराष्ट्र का कुछ अनुभव है। आप देशभर में इस हिसा को मत फैलाइए। दरअसल, इडी ने कर्नाटक के मुख्यमंत्री सिद्धारमैया की पत्नी बीएम पार्वती को मुडा केस में समन भेजा था। कर्नाटक हाइकोर्ट ने मार्च में यह समन रद्द कर दिया था। इडी ने इसे सुप्रीम कोर्ट में चुनौती दी थी।

से सीनियर एडवोकेट अरविंद दातार और प्रताप वेणुगोपाल को तलब किये जाने के बाद उठा।

इस मामले को कोर्ट ने खुद ही चुना था। अगली सुनवाई 29 जुलाई को होगी।

पीड़ित को वीडियो कॉल कर बैंक खातों के सत्यापन के बहाने डिजिटल अरेस्ट किया और धीरे-धीरे 50 लाख रुपये ठग मानसिक रूप से प्रताड़ित कर लिये।

महिला सांसद पर विवादित टिप्पणी की झारखंड सपा ने की घोर निंदा

अनगड़ा (आजाद सिपाही)। उत्तर प्रदेश की सपा सांसद इकरा हसन पर करणी सेना के योगेंद्र राणा द्वारा किए गए कथित अभद्र टिप्पणी की झारखंड समाजवादी पार्टी ने कड़ी निंदा की है। साथ ही दोषी के विरुद्ध सख्त कानूनी कार्रवाई की मांग की है। झारखंड सपा के प्रदेश प्रमुख महासचिव मुस्तफा अंसारी ने कहा कि यह टिप्पणी सभ्य समाज के लिए घोर आपत्तिजनक और अस्वीकार्य है। यह न केवल एक महिला सांसद की मर्यादा और गरिमा को ठेस पहुंचाती है, बल्कि धार्मिक आधार पर भी अपमानजनक है। इससे सांप्रदायिक सौहार्द को भी नुकसान होगा। जब एक महिला सांसद के खिलाफ इस तरह की असभ्य टिप्पणी हो सकती है तो आम बेटियों की सुरक्षा की कल्पना करना मुश्किल है। मुस्तफा अंसारी ने कहा कि इस तरह की विवादित टिप्पणी एक विशेष समुदाय के प्रति उनकी घृणित मानसिकता और सोच को उजागर करती है। इससे न सिर्फ इकरा हसन का, बल्कि देश के 140 करोड़ जनता का अपमान हुआ है। उन्होंने दोषी के विरुद्ध तुरंत कार्रवाई की मांग की है।

रिनपास निदेशक से मिले विधायक प्रतिनिधि विनोद साहू

कांके (आजाद सिपाही)। रिनपास के प्रभारी निदेशक डॉ अमूल रंजन सिंह से विधायक सुरेश कुमार बैठा के विधायक प्रतिनिधि विनोद साहू ने मुलाकात की और इन्हें बुके देकर सम्मानित किया। डॉ अमूल रंजन सिंह तीसरी बार प्रभारी निदेशक बनने पर विनोद साहू ने प्रशंसा करते हुए कहा कि उनके निदेशक बनने से मानसिक अस्पताल रिनपास दिनों दिन प्रगति करेगा और यहां की समस्याओं का भी त्वरित गति से समाधान होगा। इस पर डॉ अमूल रंजन सिंह ने कहा कि एक से पांच सितंबर तक शताब्दी समारोह संस्थान का मनाया जाना है। इस पर चिकित्सको, कर्मचारियों, अधिकारियों सहित आम जनता और यहां के सम्मानित बुद्धिजीवों, समाजसेवी वर्ग एवं गणमान्य लोगों की उपस्थिति का होना बहुत ही जरूरी है। 100 वर्ष पूरे होने पर संस्थान ने कई कृतिमान स्थापित किए हैं। यहां के छात्र-छात्राएं और चिकित्सक देश सहित विदेशों में भी अपनी सेवाएं दे रहे हैं। यहां मानसिक रोगियों का इलाज उत्तम कोटि का किया जाता है। इस पर विनोद साहू ने इन्हें आश्चस्त किया कि मेरे द्वारा शताब्दी समारोह में अपने तर्फ से पूरी सहयोग संस्थान को करेंगे। साथ ही उन्होंने संस्थान में तृतीय और चतुर्थ वर्ग के कर्मचारियों की नियुक्ति शीघ्र होने, सिक्वैरिटी गार्ड्स की समस्याओं के बारे में भी अपनी बातें रखी। इस मौके पर संस्थान के चिकित्सक डॉक्टर सिद्धार्थ, डॉक्टर भुवन ज्योति, डॉक्टर पीके सिंह, डॉक्टर साहा भी उपस्थित थे।

कांग्रेस नेता ने की कांके प्रखंड कार्यालय में नया स्वास्थ्य उपकेंद्र खोलने की मांग

कांके (आजाद सिपाही)। प्रखंड कांग्रेस के उपाध्यक्ष सह पंसस लालचंद सोनी ने सोमवार को कांग्रेस भवन में लगे स्वास्थ्य मंत्री के जनता दरबार में क्षेत्र की समस्याओं को रखा. इन्होंने कांके प्रखंड सह अंचल कार्यालय में स्वास्थ्य उप केंद्र खोले जाने की लिखित मांग की। स्वास्थ्य मंत्री को बताया कि वे और क्षेत्र की जनता पिछले दो साल से लगातार राज्य के स्वास्थ्य मंत्री, विधायक सहित स्वास्थ्य मंत्रालय में लगातार पत्र लिख रहे हैं कि प्रखंड कार्यालय में स्वास्थ्य उप केंद्र खोला जाए, क्योंकि यहां के लोगों को इलाज के लिए कांके चौक लगभग दो किलोमीटर इलाज के लिए जाना पड़ता है। इस स्वास्थ्य उप केंद्र खुल जाने से यहां के निवासियों का यहीं पर इलाज त्वरित गति से हो सकेगा। उन्होंने स्वास्थ्य मंत्री इरफान अंसारी से इस संबंध में तुरंत पहल करने का आग्रह किया। साथ ही अरसंडे पंचायत में ऑनलाइन राशन कार्ड में हो रही निरंतर समस्याओं की ओर भी मंत्री जी का ध्यान आकर्षित कराया। कहा कि ऑनलाइन राशन कार्ड में नाम जोड़े जाने पर लाभुकों को दिक्कतों का सामना करना पड़ रहा।

सर्पदंश से अघेड़ व्यक्ति की मौत

ठाकुरगांव (आजाद सिपाही)। कुलवे गांव निवासी लक्ष्मण मुंडा (50) की मौत सांप के काटने से हो गयी। जानकारी के अनुसार लक्ष्मण विगत शुक्रवार को अपने बागान से मवेशियों के लिए घास काट रहे थे। तभी किसी जहरीले सांप ने काट लिया था। परिजनों ने उन्हें रिस्म अस्पताल में भर्ती कराया था, जहां रविवार की रात मौत हो गयी।

दो बाइक की टक्कर में युवक की मौत

ठाकुरगांव (आजाद सिपाही)। थाना क्षेत्र के कांशीटोला गांव के समीप रविवार की देर शाम दो बाइकों की टक्कर में एक युवक की मौत मौके पर ही हो गई। जबकि एक अन्य युवक गंभीर रूप से घायल हो गया। इसका इलाज रिस्म अस्पताल में हो रहा है। जानकारी के अनुसार सोबा गांव निवासी धर्मपाल मुंडा खखरा की ओर जा रहा था। तभी विपरीत दिशा से आ रहे बेड़वारी निवासी शेखर महतो की बाइक से भिड़ंत हो गई। घटना में धर्मपाल मुंडा की मौत हो गई। जबकि शेखर महतो गंभीर रूप से घायल हो गया। इसकू सूचना मिलते ही थाना प्रभारी सिद्धांत मौके पर पहुंच गये और घायल को इलाज के लिए अस्पताल भिजवाया। साथ ही दोनों बाइकों को जब्त कर लिया। सोमवार को मुक्त का पोस्टमार्टम करने के बाद पुलिस ने शव को परिजनों को सौंप दिया।

केंद्रीय मंत्री से मिली सोलर लाइट को लगाया गया

पिस्कानगड़ी (आजाद सिपाही)। केंद्रीय रक्षा राज्यमंत्री सह रांची सांसद संजय सेठ की ओर से दिये गये सोलर लाइट को नगड़ी पंसस सह सामाजिक कार्यकर्ता शीला देवी की देखरेख में नगड़ी दुर्गा मंदिर परिसर, नगड़ी उरांव टोली अखरा और नगड़ी के पांडु टोली गांव स्थित अखरा में ग्राम प्रधान गणेश पहान, वार्ड सदस्य प्रतिमा उराइन सहित अन्य ग्रामीणों की उपस्थिति में लगाया गया। शीला देवी ने इस सराहनीय कार्य के लिए केंद्रीय मंत्री संजय सेठ का आभार व्यक्त किया है।

नगड़ी में आवारा कुत्तों का आतंक, लोग परेशान

पिस्कानगड़ी (आजाद सिपाही)। प्रखंड के विभिन्न पंचायतों के दर्जनों गावों के ग्रामीण पिछले कई महीनों से लावारिस कुत्तों के आतंक से परेशान हैं। खासकर नगड़ी देवरी नारो सहित आसपास गावों के सैकड़ों ग्रामीण लावारिस कुत्ते से लगातार परेशान हैं। लोगों का कहना है नगड़ी के देवरी, नारो, सुहारे, एडचोरो, सपारोम और नयासराय गांव में करीब 700-800 कुत्ते हैं, जिनसे लोग परेशान हो चुके हैं। शाम ढलने पर लोगों को घरों से अकेले निकलने में भी डर लग रहा है। इधर, कुछ दिनों से उक्त कुत्ते लोगों के घरों में भी घुसने लगे हैं। इससे ग्रामीणों की चिंता बढ़ गई है। उनका कहना है कि इस विषय पर गंभीरता से विचार करना होगा और प्रशासन की मदद लेकर क्षेत्र से कुत्तों को भगाना होगा।

280 विद्यार्थियों को मिला राजीव गांधी प्रतिभा सम्मान

सम्मान सफलता की पहली सीढ़ी होती है : शिल्पी तिकी

आजाद सिपाही संवाददाता

बेड़ो। प्रखंड मुख्यालय स्थित एसएस प्लस टू उच्च विद्यालय परिसर में सोमवार को भारत रत्न स्वर्गीय राजीव गांधी प्रतिभा सम्मान से 280 छात्र-छात्राओं को सम्मानित किया गया। प्रखंड में मैट्रिक एवं इंटर की परीक्षा में प्रखंड टॉपर एवं उत्कृष्ट प्रदर्शन करने वाले छात्रों को राज्य की कृषि, पशुपालन एवं सहकारिता मंत्री शिल्पी नेहा तिकी ने प्रशस्ति पत्र और मोमेंटो देकर सम्मानित किया। इस अवसर पर मंत्री शिल्पी नेहा तिकी ने कहा कि साल 2005 से शिक्षा के क्षेत्र में ग्रामीण प्रतिभा को सम्मानित करने का दौर चल रहा है। आज बेटी पढ़ाओ, बेटी बचाओ का सपना टॉपर की सूची में दर्ज बेटियों के नाम से साकार हो रहा है। ये सम्मान सफलता की पहली सीढ़ी है। छात्रों को सफलता की निरंतरता को बरकरार रखने



सम्मानित होनेवाले विद्यार्थियों के साथ मंत्री शिल्पी नेहा तिकी।

के लिए समय का सदुपयोग करना होगा। कहा कि भारत रत्न स्वर्गीय राजीव गांधी जी ने देश की जनता को सूचना क्रांति, पंचायती राज व्यवस्था और जवाहर नवोदय विद्यालय की सीमात दी। देश के हर जिले में जवाहर नवोदय विद्यालय की स्थापना स्वर्गीय राजीव गांधी के शिक्षा के प्रति दूरगामी सोच का परिणाम था। वहीं साल 2020 में केंद्र सरकार ने बगैर किसी तैयारी के नई शिक्षा नीति को थोप दिया। नई शिक्षा

किया जा रहा है। कहा कि अगर इससे बचना है तो शिक्षा से नाता जोड़ना होगा। भविष्य में कुछ बनना है, तो शिक्षा से नाता जोड़ना होगा। गरीबी के दलदल से निकलना है तो शिक्षा से नाता जोड़ना होगा। इसके पूर्व सम्मान समारोह का शुभारंभ अतिथियों ने दीप जलाकर और स्व राजीव गांधी की तस्वीर पर पुष्प अर्पित कर किया। इस मौके पर सांसद प्रतिनिधि जुगेश उरांव, सीओ प्रताप मिंज, प्रधानाध्यापिका हेंनरिता मिंज, जिप सदस्य बेरोनिका कच्छप, उप प्रमुख मुद्दसिर हक, मुखिया सुशान्ति भगत, फातिमा तिकी, करमा उरांव, नवल किशोर सिंह, मनकू कुजूर, पंचू मिंज, शंभु राम, फहीमूल हक, मीर मुस्लिम, रोशनी तिकी, सिस्लेस्टर कच्छप, विशेष्वर उरांव, सोमरा लोहरा और अनमोल मौजूद थे।

दूसरी सोमवारी पर शिवालयों में उमड़ी श्रद्धालुओं की भारी भीड़

ओरमांझी और गगारी में कलश यात्रा निकालकर किया गया जलाभिषेक

आजाद सिपाही संवाददाता

ओरमांझी। श्रावण माह की दूसरी सोमवारी को प्रखंड के लगभग सभी शिवालयों में भक्तों की भारी भीड़ देखी गई। सुबह से ही भक्त जल अर्पण करने के लिए शिवालयों में कतारबद्ध होने लगे थे। ओरमांझी और गगारी में कांवड़ कलश यात्रा निकाल कर गगारी धाम गगारी, उलातु स्थित महाकालेश्वर धाम, ओरमांझीदुर्गा महादेव मंदिर स्थित शिवलिंग पर जलाभिषेक किया। दुर्गा महादेव मंदिर में कांवड़ कलश यात्रा पूर्व सांसद राम टहल चौधरी और दिव्यानंद महाराज के नेतृत्व में गाजे बाजे के साथ निकाला गया, जो छठ नदी घाट पहुंची। जहां से शिव भक्त महिला-पुरुष कांवड़ और कलश में जल भरकर दुर्गा महादेव मंदिर और उलातु स्थित महाकालेश्वर धाम में जलाभिषेक



किये। दुर्गा महादेव मंदिर में जलाभिषेक के लिए अर्घ की व्यवस्था की गई है। गगारी धाम में महिलाओं ने हेसातु नदी से जल भरकर बोल बम के जय कारा लगाते हुए बाबा भोलेनाथ पर जलाभिषेक किया। इस मौके पर पूर्व विधायक राम कुमार पाहन, दिव्य आनन्द महाराज, मानकी राजेंद्र शाही, मुखिया दीपक बड़ाइक, उप मुखिया संतोष गुप्ता, पंसस ललिता मेहता, विहिप नेता शशि मेहता, सत्य नारायण तिवारी, संतोष कुशवाहा, दुर्गा शंकर

साहू, राजेश गुप्ता, दीपा चौरसिया मीणा देवी, राहुल महतो, धनेश्वर बेदिया, दीगेश बेदिया, मुखिया धनराज बेदिया, जितेंद्र बेदिया, गोवर्धन बेदिया, अनिल नायक, अशोक बेदिया, साजन कुरमाली, पवन महतो के अलावा पूर्व उप प्रमुख जय गोविंद उर्फ लालू साहू, अमर नाथ चौधरी, रणधीर चौधरी, मुख्य संरक्षक नंद गोपाल साहू, गिरधारी महतो, जिप पूर्वी सरिता देवी, आनन्द महतो, अजय सिंह आदि उपस्थित रहे।

अनगड़ा पुलिस ने मानसिक रूप से बीमार युवती को उसके परिजनों को सौंपा

अनगड़ा (आजाद सिपाही)। पुलिस सिर्फ कानून व्यवस्था बनाए रखने का काम नहीं करती, बल्कि सामाजिक सरोकार से जुड़े कार्यों को भी वखूबी करती है। इसी क्रम में बिहार के गया जिले के नीमचक बथानी से भटककर अनगड़ा

पहुंची मानसिक रूप से अस्वस्थ 21 वर्षीय युवती को अनगड़ा पुलिस ने सोमवार को उसके परिजनों को सकुशल सौंप दिया। बताया गया कि मानसिक रूप से बीमार नीतू कुमारी नाम की एक युवती एक सप्ताह पहले भटककर

अनगड़ा पहुंची गई थी। ग्रामीणों की सूचना पर थाना प्रभारी हीरालाल साह व एसआई रविशंकर सिंह ने उसकी सुरक्षा को देखते हुए उसे पुलिस अभिरक्षा में ले लिया था। इसके बाद पुलिस ने परिजनों को खबर देकर यहां

बुलाया और युवती को उन्हें सौंप दिया। परिजनों ने बताया कि युवती के माता-पिता की मृत्यु हो चुकी है। उसके लापता हो जाने से सभी रिश्तेदार परेशान थे। परिजनों ने पुलिस की इस मदद के लिए आभार जताया और प्रशंसा की।

मेहनत ही वह चाबी है, जो कठिन राहों को आसान बना देती है : विशाल सागर

कहा- कोशिशों के बिना सफलता की दिशा में एक कदम भी बढ़ाना मुमकिन नहीं

आजाद सिपाही संवाददाता

नामकुम। झारखंड सरकार के उद्योग विभाग के निदेशक विशाल सागर ने कहा कि यदि कोई व्यक्ति अपने करियर में लगातार प्रगति करना चाहता है और व्यक्तिगत जीवन में भी सफलता प्राप्त करना चाहता है तो उसे एक स्पष्ट लक्ष्य निर्धारित कर उसी दिशा में सतत प्रयास करना चाहिए। सफलता की राह में कठिनाइयां आना स्वाभाविक है, लेकिन यदि हम उन्हें जीवन का सामान्य हिस्सा मानकर निरंतर प्रयास करते रहें तो सफलता निश्चित है। वे सोमवार को झारखंड गवर्नमेंट टूल रूम में आयोजित प्रमाण-पत्र वितरण समारोह में बतौर मुख्य अतिथि संबोधित कर रहे थे। इस मौके पर विशिष्ट अतिथि के रूप में राज्य उद्योग निदेशालय के जॉइंट डायरेक्टर प्रणव कुमार पाल भी



उपस्थित थे। उद्योग विभाग की ओर से प्रायोजित मशीनिस्ट कोर्स के 63 छात्र-छात्राओं एवं विभिन्न डिप्लोमा कॉलेजों से आए 50 विद्यार्थियों को इंटरशिप ऑन एडवांस इंस्ट्रिट्युल प्रैक्टिकल प्रोग्राम इन इलेक्ट्रिकल और इलेक्ट्रॉनिक्स कोर्स की इंटरशिप सफलतापूर्वक पूर्ण करने पर प्रमाण-पत्र दिया गया। कार्यक्रम का उद्देश्य युवाओं को कौशल विकास के माध्यम से रोजगारोन्मुखी प्रशिक्षण प्रदान

करना था। इस अवसर पर मशीनिस्ट कोर्स के सभी छात्र-छात्राओं का चयन प्रतिष्ठित औद्योगिक इकाइयों में हुआ है, जिनमें अर्पणा डाइस एंड मोल्ड गुरुग्राम, क्रॉस जमशेदपुर, मल्टीटेक ऑटो लिमिटेड जमशेदपुर, पीसीपीएल जमशेदपुर और मंगलम प्लास्टिक रांची शामिल है। सर्वप्रथम अतिथियों को टूल रूम का भ्रमण कराया गया। इस दौरान अतिथियों ने यहां उपलब्ध संसाधनों को देखकर

प्रशंसा करते हुए कहा कि झारखंड में इस प्रकार की संस्था का होना राज्य के लिए गर्व की बात है। इसके बाद अतिथियों का स्वागत टूल रूम के प्राचार्य महेश कुमार गुप्ता ने किया। प्राचार्य ने अपने अभिभाषण में टूल रूम द्वारा संचालित कौशल प्रशिक्षण कार्यक्रमों की विस्तृत जानकारी दी। उन्होंने छात्रों की उपलब्धियों पर प्रकाश डालते हुए बताया कि टूल रूम एक सतु का काम करता है, जो उद्योग और छात्रों के बीच प्रशिक्षण के माध्यम से दूरी को कम कर रहा है। कार्यक्रम का संचालन ट्रेनिंग इंचार्य मंगल टोपा एवं समापन भाषण वरिष्ठ प्रशासनिक अधिकारी आशुतोष मिश्रा ने किया। इसके सफल संचालन में पुर्नैदु पंकज, कमलकांत, गौरव प्रियदर्शी, कुमार अभिनाश की महत्वपूर्ण भूमिका रही।

अधूरा आवास पूरा नहीं करने पर होगी कार्रवाई : उषा मिंज



लापुंग (आजाद सिपाही)। सापूकेरा पंचायत के फतेहपुर में 21 लाभुकों का आवास निर्माण अभी तक पूरा नहीं होने पर प्रखंड विकास पदाधिकारी उषा मिंज ने कार्रवाई की चेतावनी दी है। 2024-25 वित्तीय वर्ष में अबुआ आवास योजना अभी तक अधूरा रहने के कारण बीडीओ ने सभी पर कार्रवाई के साथ धनराशि वापस करने की चेतावनी दी है। प्रखंड स्तर से कार्य नहीं करने वाले सप्ताह भर के अंदर कार्य में

प्रगति भी होने पर कानूनी कार्रवाई की चेतावनी दी। इस बीच एक लाभुक के घर पहुंची और शाम छह बजे तक उनके घर में ही बैठ कर इंतजार किया। साथ ही आवास के लाभुकों को उनका सरकारी लाभ से वंचित रखने की चेतावनी दी, ताकि आवास यथा शीघ्र पूरा करें। इस पर लाभुकों ने सप्ताह भर में कार्य प्रारंभ करने की बात कहा। मौके पर आवास कोऑर्डिनेटर विनोद ऋषि नंदन, विष्णु प्रसाद, तेंबा उरांव आदि थे।

मकान में चोरी करते चोर को पुलिस ने रंगेहाथ पकड़ा

इटकी (आजाद सिपाही)। पुलिस ने टिकरा टोली गांव के एक मकान में चोरी करते मुमताज अंसारी नामक शातिर चोर को रंगे हाथ गिरफ्तार कर सोमवार को जेल भेज दिया है। घटना रविवार देर रात की है। पुलिस ने उसके पास से एक बाईक भी जब्त की है। थाना प्रभारी मनीष कुमार ने बताया कि मुमताज अंसारी एक वांछित शातिर अपराधी है। जिला के कई थाना में लूट, चोरी, आग्स्र एक्ट जैसे संगीन अपराधिक घटनाओं का आरोपी है। मुमताज अंसारी जगन्नाथपुर थाना के हटिया कचनार टोली हेंसाग गांव का रहने वाला है। जानकारी के मुताबिक ग्रामीणों ने एक अज्ञात सदिध व्यक्ति को क्षेत्र में भ्रमण करने की सूचना मिली थी। जिसके बाद उसे पकड़ने के लिए घेराबंदी भी की गयी, लेकिन वह कहीं छिप गया था। देर रात करीब दो बजे टिकरा टोली गांव पहुंचा और कलिम अंसारी के मकान के खिड़की से घर के भीतर प्रवेश कर चोरी करने लगा। तभी आवाज सुनकर गृहस्वामी कलिम अंसारी की पत्नी तबस्सुम खातून की नींद खुल गई। घर के अंदर चोर को देख चिल्लाने लगी। तभी चोर ने उसका गला दबा दिया और बांटा मारने लगा। इधर, दूसरे कमरे में सो रहे कलिम अंसारी शोर सुनकर जब कमरा में पहुंचा तो चोर ने उससे भी हाथापाई शुरू कर दी। वह धक्का देकर भाग निकला। इसके बाद हो हंगामा सुनकर ग्रामीण एकत्र हुए और भागते चोर को दबोच कर पुलिस को सूचना दी। पुलिस घटना स्थल पहुंचकर चोर मुमताज अंसारी को गिरफ्तार कर लिया। इसकी निशानदेही पर पुलिस ने बेड़ो से चोरी की गई एक बाईक को बरामद किया है। अपराधी मुमताज अंसारी इटकी के अलावे बेड़ो, जगन्नाथ पुर, नगड़ी , धुर्वा सहित अन्य थाना के कई अपराधिक घटनाओं का आरोपी है। उसे गिरफ्तार करने में थाना प्रभारी मनीष कुमार, एसएसआई सुनील कुमार मुर्मू, बाल किशोर हेम्ब्रोम और शरत् बल शामिल थे।

बाइक के धक्के से महिला सहित छह घायल

अनगड़ा (आजाद सिपाही)। तेज रफ्तार बाइक ने सोमवार की शाम गेतलसूद में दो महिला सहित तीन स्कूली एवं एक छोटी बच्ची को ठोकर मारकर घायल कर दिया। घटना के बाद बाइक सवार वहां से फरार हो गया। बताया जा रहा कि बाइक सवार बजरंग चौक से काफी तेज गति में गेतलसूद साप्ताहिक बाजार की तरफ जा रहा था। इसी दौरान गेतलसूद दुर्गा मंदिर के समीप पहले एक महिला फिर दो स्कूली बच्ची को धक्का मारते हुए आगे एक महिला एवं उसके साथ चल रही एक युवती और छोटी बच्ची को ठोकर मारकर घायल कर दिया। ग्रामीणों के सहयोग से महिला को अस्पताल पहुंचाया गया है। बच्चे और युवती मामूली रूप से घायल हुए हैं। उधर, सूचना मिलने के बाद पुलिस मौके पर पहुंची और घटना की जानकारी ली।

कांके होवर में बनेगा झारखंड तैलिक साहू सभा का केंद्रीय कार्यालय, जमीन का हुआ निरीक्षण

रातू (आजाद सिपाही)। झारखंड तैलिक साहू महासभा के पदाधिकारियों की बैठक रविवार को कांके रिंगरोड स्थित होवर में हुई। जिसकी अध्यक्षता रांची जिला के अध्यक्ष कुमार रौशन साहू की ने की। बैठक में कांके के होवर गांव में झारखंड तैलिक साहू सभा का केंद्रीय कार्यालय बनाने का निर्णय लिया गया। होवर में जुटे तेली महासभा के पदाधिकारियों ने उक्त जमीन का निरीक्षण भी किया। इ दौरान ट्रस्ट एवं संचालन समिति बनाने को लेकर लंबी मंत्रणा की गई। तैलिक साहू सभा के प्रदेश अध्यक्ष महेश महतो, प्रदेश महासचिव मदन कुमार, युवा प्रदेश अध्यक्ष दिलीप साहू , अशोक साहू , बेनी साहू , हरिनाथ साहू आदि ने भी अपने विचार रखे। इस दौरान निर्णय लिया गया कि झारखंड तैलिक साहू सभा की ओर से जल्द ही प्रवेश स्तरीय कार्यक्रम का आगाज किया जाएगा। होवर मौजा में प्रस्तावित केंद्रीय कार्यालय बनाने के लिए पूरे झारखंड के तेली समाज में विचार विमर्श कर आम सहमति बनाकर सहयोग लिया जाएगा। धन्यवाद ज्ञापन युवा जिलाध्यक्ष निरंजन साहू ने किया। इस मौके पर हेमंत साहू, सुरेंद्र साहू, निरंजन साहू, दिलीप साहू, मनोज साहू, शत्रुघ्न साहू, संजय साहू, सतीश साहू, धनंजय साहू के अलावा दर्जनों लोग शामिल थे।

स्कूली बच्चों के बीच साइकिल का वितरण



अनगड़ा (आजाद सिपाही)। प्रखंड मुख्यालय परिसर में सोमवार को कल्याण विभाग की ओर से 'उन्नति का पहिया' योजना के तहत सत्र 2025- 26 के कुल 219 स्कूली बच्चों के बीच साइकिल का वितरण किया गया। इसमें अनुसूचित जनजाति, अनुसूचित जाति एवं ओबीसी वर्ग के 103 बालक और 116 बालिकाएं शामिल हैं। इस अवसर पर प्रमुख दीपा उरांव, उपप्रमुख जयपाल हजाम, बीडीओ जयपाल सोय, समाजसेवी शिवदास गोस्वामी एवं बीडब्ल्यूओ संतोष कुमार मौजूद थे। समाजसेवी शिवदास गोस्वामी ने अपने संबोधन में कहा कि साइकिल मिलने से बच्चों को स्कूल जाने- आने में समय की बचत होगी। उन्होंने बच्चों से इसका भरपूर उपयोग करने और नियमित रूप से विद्यालय आने की बात कही। वहीं, बीडब्ल्यूओ संतोष कुमार ने बताया कि सत्र 25- 26 के लिए सोमवार को इस योजना की शुरुआत की गई। वहीं वर्ष 24- 25 के लिए शेष बच्चों के बीच भी वितरण साथ साथ चलता रहेगा। इस अवसर पर बच्चों ने नियमित स्कूल आने तथा स्कूल का त्याग कभी नहीं करने की शपथ ली।



बसिया के पांच छात्रों ने आइआइटी धनबाद में आयोजित बूट कैंप में लिया भाग



बसिया (आजाद सिपाही)। एकलव्य मॉडल आवासीय विद्यालय, बसिया के पांच छात्र आइआइटी (आइएसएम) धनबाद में आयोजित बूट कैंप में भाग लेकर वापस विद्यालय पहुंचे। जनजातीय कार्य मंत्रालय भारत सरकार द्वारा एकलव्य मॉडल आवासीय विद्यालय बसिया को आइआइटी (आइएसएम) धनबाद के साथ टैग किया गया है जिसके अंतर्गत छात्रों को दो वर्षों तक कंप्यूटर का प्रशिक्षण दिया जा रहा है। एक वर्ष पूरा होने पर सबसे बेहतर प्रदर्शन करने वाले पांच छात्रों को आइआइटी (आइएसएम) धनबाद के कंप्यूटर लैब में विशेष प्रशिक्षण तथा रिवॉर्ड हेतु आमंत्रित किया गया था। विद्यालय के पांच छात्र प्रेमलाल हेंब्रम, विष्णु सिंह मुंडा, मुकेश बिंझिया, रवि टुडू तथा अनुप उरांव ने 17 जुलाई से 19 जुलाई तक आइएसएम धनबाद में रहकर विशेष प्रशिक्षण प्राप्त किया। विद्यालय से इन पांचों छात्रों को शिक्षक संदीप कुमार पंडित अपने संरक्षण में लेकर गये और वापस आये। सभी पांच छात्रों ने इस शैक्षणिक यात्रा को काफी लाभदायक बताया। इन छात्रों को अब एक वर्ष तक एडवांस कंप्यूटर ट्रेनिंग दिया जायेगा। कोर्स को सफलतापूर्वक पूरा करने पर प्लेसमेंट की भी व्यवस्था की जायेगी।

बीडीओ ने निरक्षर लोगों का सर्वे कर ऑनलाइन करने का दिया निर्देश



बसिया (आजाद सिपाही)। सोमवार को प्रखंड सभागार में बीपीओ अनुपम कुमार के अध्यक्षता में एक बैठक आयोजित की गयी। इस बैठक में एनआइएलपी के तहत निरक्षर लोगों का सर्वे कर ऑनलाइन करने का निर्देश उपस्थित प्रभारी प्रधानाध्यापकों को दिया गया साथ ही सभी प्रधानाध्यपको को उलास अलीकेशन के तहत ऑनलाइन करने, यूडिस के तहत टीचर मॉडल, स्कूल प्रोफाइल, जीपीडीपी करने आदि का प्रशिक्षण दिया गया। नवोदय विद्यालय का कम से कम 5 फॉर्म प्रत्येक विद्यालय से भरकर 26 जुलाई तक जमा करने, पोशाक के लिए फॉर्मल में सॉफ्ट कॉपी एक सप्ताह में जमा करने का निर्देश दिया गया। बीपीओ अनुपम कुमार ने कहा कि एक सप्ताह में निरक्षर लोगों का सर्वे कर ऑनलाइन नहीं करने वाले सभी प्रभारी प्रधानाध्यापक का वेतन मानदेय जुलाई माह का स्थगित किया जायेगा।

दूसरी सोमवारी पर मंदिरों में उमड़ी भीड़, देर शाम तक लोगों ने की पूजा



सिसई (आजाद सिपाही)। प्रखंड क्षेत्र के सभी मंदिरों में प्रातःकाल से ही भगवान भोलेनाथ को जल, दूध चढ़ाने एवं पूजा पाठ करने को लेकर भक्तों का देर शाम तक पुरुष महिलाओं सहित बच्चों का भीड़ देखने को मिला। नगर पंचायत स्थित कपिलनाथ मंदिर के पुजारी श्री बबलू गिरी ने मंदिर के पौराणिक इतिहास के बारे में बात करते हुए कहा कि यह मंदिर छः सौ साल से भी अधिक पुराना मंदिर है। इस मंदिर का निर्माण नागवंशी राजा श्री दुर्जन साह ने बनवाया था। इस मंदिर की खासियत यह है कि इस मंदिर के शिवलिंग पर कितना भी जल चढ़ाने से जल का पता नहीं चलता है। कपिलनाथ मंदिर में जो भी भक्त सच्चे मन से मन्तन मांगते हैं उनकी मन्तन पूरी हो जाती है। जिसके वजह से यह मंदिर काफी प्रसिद्ध है जिसके वजह से काफी दूर से लोग दर्शन करने और पूजा पाठ करने आते हैं। इसके अलावा प्रखंड क्षेत्र के सकरौली बुढा महादेव मंदिर, बसिया रोड के शिव मंदिर, ब्लॉक स्थित शिव मंदिर, थाना रोड स्थित शिव मंदिर धादिघा पंचायत के दारी टोंगरी स्थित महादेव मंदिर, पुसो महादेव डीपा स्थित शिव मंदिर, लरंगो पंचायत के नवाटोली स्थित शिवलिंग पर बेलगुन, अरवा चावल, कनेर फूल, धतूरा एवं धतूरा का फूल, चंदन, धूप, अगरबत्ती, दूध चढ़ाकर एवं प्रसाद अर्पित कर अपने घर परिवार की खुशहाली के लिए भगवान भोलेनाथ से कामना किया। प्रखंड क्षेत्र के प्रायः सभी मंदिरों में शिव भक्ति धुन में गाने बजाए जा रहे थे। साथ ही हर हर महादेव, ॐ नमः शिवाय, बोलबम के जैसे नारों से भक्तिमय माहौल बना हुआ है।

अलग-अलग विद्यालयों के विद्यार्थियों के बीच 306 साइकिलों का वितरण



सिसई (आजाद सिपाही)। नौनिहालों का मार्ग सुगम बनाने के लिए झारखंड सरकार का महत्वाकांक्षी योजना उन्नति का पहिया के तहत प्रखण्ड विकास पदाधिकारी सिसई के निर्देश अनुरूप 21 जुलाई को पूर्वाह्न 11 बजे वर्तमान शैक्षणिक वर्ष 2025-26 के कक्षा आठवीं के एसटी, एससी, ओबीसी एवं माइनॉरिटी श्रेणी के प्रखण्ड मुख्यालय सहित आठ विद्यालय के छात्र एवं छात्राओं के बीच प्रखण्ड प्रमुख मीना देवी ने 306 साइकिलों का वितरण किया। जिसमें प्रखंड मुख्यालय स्कूल सिसई 81, कन्या मध्य विद्यालय सिसई 21, राजकीयकृत उत्क्रमित मध्य विद्यालय कुदरा 24, राजकीयकृत उर्दू मध्य विद्यालय सिसई 43, राजकीयकृत मध्य विद्यालय सकरौली 36, राजकीयकृत उत्क्रमित मध्य विद्यालय लकेया 20, राजकीयकृत उत्क्रमित मध्य विद्यालय बांस टोली 26, एवं राजकीयकृत उत्क्रमित मध्य विद्यालय बरगांव 55 बालक और बालिकाओं को साइकिल दी गयी। प्रखंड प्रमुख ने कहा कि दूर ग्रामीण क्षेत्र से बच्चे शिक्षा ग्रहण करने विद्यालय आते हैं उन्हें आने जाने में बहुत सी कठिनाइयों का सामना करना पड़ता है। जिसके कारण बच्चे विद्यालय से ड्रॉपआउट कर जाते हैं इससे उनका शिक्षा पूर्ण नहीं हो पाता है जिस कारण उनका बौद्धिक विकास भी नहीं हो पाता है। इसी बात को ध्यान में रखते हुए झारखंड सरकार इस महत्वाकांक्षी योजना उन्नति का पहिया को संचालित कर रही है। साइकिल पाकर सभी बच्चे बहुत ही उत्साहित नजर आ रहे थे उनके चेहरे पर खुशी साफ साफ नजर आ रही थी। बच्चों ने कहा कि हमें विद्यालय आने जाने में बहुत कठिनाई होती थी पैदल ही विद्यालय जाना पड़ता था इसके वजह से कभी कभी हम विद्यालय के लिए लट हो जाते थे और कभी कभी तो हम विद्यालय ही नहीं जा पाते थे जिसके कारण हमारी पढ़ाई बाधित हो रही थी। मौके पर कल्याण पदाधिकारी शैलेश प्रसाद यादव, बीपीओ सिसई दिलदार सिंह सहित आठों विद्यालय के प्रधानाध्यापक मौजूद थे।

10.12 ग्राम ब्राउन शुगर और नगद के साथ तीन गिरफ्तार

आजाद सिपाही संवाददाता

गुमला। एसपी के निर्देश पर सदर थाना की पुलिस ने नशा के विरुद्ध कार्रवाई करते हुए ब्राउन सुगर के तीन कारोबारियों को गिरफ्तार किया है। साथ ही तीनों के पास से 10.12 ग्राम ब्राउन सुगर, वेट मशीन, एक स्कूटी, मोबाइल, चांदी का चैन आदि बरामद किया गया है। एसडीपीओ सुरेश प्रसाद यादव ने प्रेस वार्ता कर बताया कि 21 जुलाई 2025 को पुलिस को गुप्त सूचना मिली कि सिसई रोड स्थित जाली फैक्ट्री के पीछे कुछ लोग ब्राउन सुगर की खरीद-बिक्री कर रहे हैं। सूचना मिलते ही एसपी के निर्देश पर उनके नेतृत्व में छापेमारी दल गठित किया गया। टीम में उनके अलावा थाना प्रभारी महेन्द्र कुमार करमाली, पुलिस अवर निरीक्षक संजीवन उरांव, सहायक अवर निरीक्षक सुनील कुमार, आरक्षी



सुदीप टोप्पी और समीर अंसारी शामिल थे। पुलिस टीम जैसे ही मौके पर पहुंची, वहां मौजूद कुछ युवक भागने लगे। एक लाल-काले रंग की स्कूटी पर सवार तीन युवकों को घेरकर पकड़ा गया। पूछताछ में स्कूटी चालक ने अपना नाम नितेश लाल साहु, उम्र 25 वर्ष निवासी खोरा, थाना गुमला बताया। उसके साथ अभिषेक दास, उम्र 24 वर्ष और

सुरज सिंह, उम्र 22 वर्ष दोनों निवासी खोरा, थाना गुमला थे। तीनों की तलाशी ली गयी। नितेश के दाहिने पॉकेट से एक वीवो मोबाइल, एक चांदी जैसी चैन, बायें पॉकेट से 2 ग्राम ब्राउन सुगर और शर्ट की जेब से 9200 रुपये मिले। अभिषेक के पास से 6.20 ग्राम ब्राउन सुगर, एक वेट मशीन और एक रेडमी मोबाइल मिला। सुरज सिंह के पास से 200 ग्राम

आत्मदाह करने डीसी कार्यालय पहुंची सब्जी विक्रेता महिलाएं, सीओ ने आश्वासन देकर भेजा

आजाद सिपाही संवाददाता

गुमला। पूर्व निर्धारित कार्यक्रम के तहत सोमवार को सब्जी विक्रेता महिलाएं डीसी कार्यालय के समक्ष आत्मदाह करने पहुंचीं। उस समय उपायुक्त अपने कार्यालय में मौजूद नहीं थीं वह क्षेत्र भ्रमण में निकली थीं। महिलाएं काफी देर उपायुक्त का इंतजार कीं। काफी घंटे बीत जाने के बाद महिलाएं भाषण बाजी करने लगीं।

मौके पर झारखंड प्रतिज्ञा महिला एसोसिएशन की अध्यक्ष देवी ने कहा प्रशासन गरीब जनता को परेशान करने का काम कर रही है। महिलाएं किसी तरह सड़क किनारे बैठकर दो जून की रोटी के लिए सब्जी बेच रही थीं। लेकिन प्रशासन हठ धर्मिता अपनाते हुए सब्जी मार्केट में जेसीबी के माध्यम से बड़े-बड़े गड्डे



खुदवाईं। लेकिन अब तक वहां किसी प्रकार का काम नहीं हो रहा है। महिलाएं लोन लेकर अपना व्यवसाय शुरू की है अब उनके समक्ष भुखमरी की समस्या उत्पन्न हो गई है। जो जगह महिलाओं को सब्जी बेचने के लिए दिया गया है उस जगह पर बिक्री कम होती है वहीं कई सब्जी विक्रेता इधर-उधर सब्जी बेचते हैं। प्रशासन को सभी सब्जी विक्रेताओं को एक स्थान पर निर्धारित करना चाहिए था। वहीं उपायुक्त कार्यालय के समक्ष

काफी संख्या में सब्जी विक्रेता महिलाएं जमा हुई थी और अपने शरीर पर पेट्रोल छिड़क लीं। घटना की सूचना पर महिला पुलिस बल व अंचल अधिकारी हरीश कुमार उपायुक्त कार्यालय पहुंचे और काफी देर महिलाओं को समझाया। अंचल अधिकारी ने कहा सभी महिलाओं को डेली मार्केट के सेड में सारी सुविधा उपलब्ध करायी जायेगी। काफी समझाने के बाद महिलाएं मानी और वापस चली गयीं।

प्रेम-प्रसंग में युवक ने खाया कीटनाशक, मौत

गुमला (आजाद सिपाही)। बसिया थाना क्षेत्र के तेतरा गांव निवासी 18 वर्षीय प्रकाश तिकी ने रविवार को शाम चूहा मारने वाला कीटनाशक खा लिया था। सदर अस्पताल में इलाज के क्रम में रविवार की रात उसकी मौत हो गयी। घटना की सूचना पर मृतक के मां भाई और बहन सदर अस्पताल पहुंचे। भाई फिरो तिकी ने जानकारी देते हुए बताया मेरा भाई गुमला में किराए के मकान में रहता था और मजदूरी करता था वहीं पालकोट थाना क्षेत्र के ढोलवीर गांव की रहने वाली पूनम कुमारी नामक युवती से उसका प्रेम प्रसंग चल रहा था। वह उसे अपने पास रखा थी था। इसी बीच युवती उसे छोड़कर चली गई। युवक उसे मराने उसके गांव गया था लेकिन युवती ने दोबारा आने पर मार कर फेकवा देने की धमकी दी थी। इसके बाद युवक टेंशन में रह रहा था। रविवार को उसने कीटनाशक खा लिया।

सीएससी गणित ओलंपियाड में दूसरे स्थान पर रहे सरस्वती शिशु विद्या मंदिर के प्रवीण

आजाद सिपाही संवाददाता

गुमला। सरस्वती शिशु विद्या मंदिर गुमला के छात्र प्रवीण कुमार सिंह ने हाल ही में आयोजित सीएससी गणित ओलंपियाड में देश भर में दूसरा स्थान प्राप्त कर विद्यालय और अपने माता-पिता का नाम रोशन किया है। इस असाधारण उपलब्धि के उपलक्ष्य में विद्यालय प्रबंधन समिति द्वारा भैया प्रवीण तथा उसके माता-पिता को वंदना सभा में सम्मानित किया। विद्यालय परिसर में आयोजित इस सम्मान समारोह में विद्यालय प्रबंधन समिति के सचिव विजय बहादुर सिंह, प्राचार्य संजीव कुमार सिंहा, विद्यालय के सभी आचार्य तथा भैया-बहन उपस्थित थे। समिति के सचिव ने प्रवीण के माता-पिता को शॉल भेंट कर उनके उत्कृष्ट पालन-पोषण और प्रवीण को



मिली सफलता में उनके योगदान की सराहना की। इस अवसर पर, विद्यालय के प्रधानाचार्य संजीव कुमार सिन्हा ने उनकी अद्भुत उपलब्धि के लिए हार्दिक शुभकामनाएं दीं। अपने संबोधन में प्रधानाचार्य ने कहा कि प्रवीण की यह सफलता केवल उसकी कड़ी मेहनत और लगन का परिणाम नहीं है, बल्कि उसके माता-पिता के निरंतर समर्थन और प्रेरणा का भी फल है। यह हमारे विद्यालय के लिए भी गर्व का क्षण है कि हमारे

भैया ने राष्ट्रीय स्तर पर इतनी बड़ी उपलब्धि हासिल की है। उन्होंने आगे कहा कि प्रवीण अन्य छात्रों के लिए प्रेरणा का स्रोत है और उन्हें भी इसी तरह के शैक्षणिक उत्कृष्टता के लिए प्रयास करने के लिए प्रोत्साहित किया। अभिनव के माता-पिता ने विद्यालय प्रबंधन समिति और प्रधानाचार्य का आभार व्यक्त किया और कहा कि वे अपने बेटे की इस उपलब्धि से बेहद खुश और गौरवान्वित महसूस कर रहे हैं।

अवैध खनन रोकने और दौषियों पर कार्रवाई के लिए ज्ञानद ने उपायुक्त को सौंपा ज्ञापन

आजाद सिपाही संवाददाता

गुमला। जिला खनन पदाधिकारी की मिली भगत से गुमला में घड़ल्ले से अवैध उत्खनन किया जा रहा है। यह आरोप झारखंड नवनिर्माण दल और बाँक्साइट माईंस रैयत मजदूर समिति, गुमला के नेताओं ने खनन पदाधिकारी पर लगाया है। ज्ञानद और बाँक्साइट माईंस रैयत मजदूर समिति द्वारा बाँक्साइट पथर व बालू की हो रहे जिले में खुलेआम अवैध उत्खनन तथा तस्करी पर रोक लगाने और कार्रवाई की मांग की है। इसे लेकर उपायुक्त प्रेरणा दीक्षित को ज्ञापन के जरिए कई जानकारी उपलब्ध करायी गयी है। बताया

कि किस तरह से अवैध खनन में लगे लोग खनन विभाग व अधिकारियों से मिली भगत कर अवैध धंधे को बढ़ावा दे रहे हैं। कई गांवों व स्थान की जानकारी भी कार्रवाई के लिए दी गयी है, जिसे अभी सार्वजनिक नहीं किया जा रहा है है। उन्होंने बताया कि 7 जुलाई 2025 को कुजाम माईंस क्षेत्र एरिया के लुचुपटाट में कई मशीन व ट्रक गाड़ी लगाकर अवैध बाँक्साइट को उत्खनन की सूचना लिखित में जिला खनन पदाधिकारी को दी गई थी। लेकिन 100 गाड़ी से भी ज्यादा बाँक्साइट की चोरी हो जाने के बावजूद खनन पदाधिकारी द्वारा कोई कार्रवाई नहीं की गई। जिससे यह

सब पता चलता है कि अवैध खनन में लगे लोगों से खनन पदाधिकारी का गहरा साठ-गांठ है। वहीं 13 जुलाई 2025 को इस मामले में वन प्रमंडल पदाधिकारी गुमला द्वारा तत्परता दिखाते हुए अवैध बाँक्साइट उत्खनन में लगे जेसीबी मशीन तथा बड़ी ट्रक गाड़ी को जप्त किया गया जहां से 100 ट्रक गाड़ी से भी ज्यादा बाँक्साइट निकाल कर बेची जा चुकी है। नेताओं ने यह भी कहा है कि संतोषजनक कार्रवाई नहीं होने की स्थिति में 6 अगस्त 2025 को अवैध खनन के विरुद्ध जिला खनन कार्यालय का घेराव करते हुए खनन पदाधिकारी से जवाब तलब किया जायेगा।

विषाक्त भोजन खाने से दो भाई गंभीर

गुमला (आजाद सिपाही)। सदर थाना क्षेत्र के सिलम गांव निवासी दो भाई 13 वर्षीय ओम प्रकाश सिंह और 8 वर्षीय शुभम सिंह विषाक्त भोजन खाने से गंभीर हो गये। परिजन दोनों को रविवार की रात 10 बजे सदर अस्पताल लेकर आये। जानकारी देते हुए पिता निरपत्त सिंह ने बताया घर में आलू और सोयाबीन का सब्जी बना था। रात में दोनों भाई भात के साथ सब्जी खा रहे थे तभी भात में मरा हुआ छिपकली मिला। दोनों भाई खाना छोड़ कर उठ गए इसके बाद दोनों का जी मचलने लगा। इसके बाद परिजन दोनों को सदर अस्पताल लेकर आए संभावना जताई जा रही है कि सब्जी बनाने के क्रम में छिपकली सब्जी में गिर गया होगा।



रामनगर में छात्रा ने लगायी फांसी

गुमला (आजाद सिपाही)। शहरी क्षेत्र से सटे रामनगर निवासी सुरेश गोप की पुत्री रेणु कुमारी ने घर पर फांसी पर झूलकर आत्महत्या कर ली। रेणु के फांसी लगाये जाने के बाद उसके परिजनों का रो रो कर बुरा हाल है। रेणु के फांसी लगाये जाने के पीछे प्रेम प्रसंग का मामला बताया जा रहा है। बताया जाता है की वह कार्तिक उरांव कॉलेज में बीए की छात्रा थी। घर पर रहकर वह अक्सर फोन में व्यस्त रहती थी (साथ ही किसी लड़के से बातचीत करती थी। जिसके कारण परिजनों उसे अक्सर डांट फटकार लगाते रहते थे। सोमवार को भी वह सुबह में फोन पर व्यस्त थी। जिसे देखने के बाद उसकी मां रुक्मिणी देवी ने उसे डांट फटकार लगाते हुए मोबाइल छीन लिया। साथ ही मोबाइल से सिम निकालकर अपने पास रख ली। जिसके कारण बेटी आक्रोशित हो गयी और वह नाश्ता भी नहीं खायी। इधर मां सिम लेने के बाद मोबाइल उसे वापस देकर अपने काम पर चली गयी। उसकी मां जिला मत्स्य कॉलेज में दाई का काम करती करती है। जबकि उसके पिता चालक का काम करते है। पिता सुरेश गोप सुबह में ही एक व्यक्ति का निजी वाहन में चालक का काम करते हुए दुमरी चले गये थे। इधर घर पर बड़ी बेटी प्रभा व छोटी बेटी रेणु अकेले थी। मगर कुछ देर बाद बड़ी बेटी प्रभा भी पूजा करने मंदिर के लिए निकल गयी। जिसके बाद घर में रेणु अकेले पड़ गयी और वह मौका पाकर घर के अंदर ही फांसी लगाकर आत्महत्या कर ली।

लकड़ी लदे पिकअप के साथ चार गिरफ्तार

चैनपुर (आजाद सिपाही)। चैनपुर प्रखंड के कुरुमगढ़ पुलिस ने क्षेत्र में अवैध लकड़ी के कारोबार पर नकेल कसने के लिए एक बड़ी और सफल कार्रवाई की है। इस अभियान के तहत पुलिस ने जंगल से सखुआ का बोटा काटकर पिकअप में लोड कर रहे 4 लोगों को गिरफ्तार किया है। कुरुमगढ़ थाना प्रभारी मुनीष कुमार ने बताया कि पुलिस को गुप्त सूचना मिली थी कि कुछ लोग जंगल से मोटे-मोटे सखुआ के पेड़ काटकर अवैध तरीके से बोलेरो और पिकअप वाहन में लोड कर बेचने की कोशिश में हैं। सूचना के आधार पर कुरुमगढ़ थाना प्रभारी मुनीष कुमार ने अपनी टीम के साथ छापेमारी की और देखा कि एक बोलेरो वाहन रुक कर पुलिस की रेकी कर रहा है जिसे पुलिस ने पकड़ लिया। वहीं कुछ दूरी पर पिकअप वाहन में मोटे-मोटे सखुआ के बोटे लोड किए जा रहे थे। पुलिस को देखकर कुछ लोग भागने में सफल रहे, लेकिन पुलिस ने सखुआ बोटा लोड पिकअप वाहन और रेकी कर रहे बोलेरो वाहन को जब्त कर लिया। पुलिस ने मौके से पांच लोगों को गिरफ्तार किया है, जिनमें अभिन-उमेश कुमार, थाना कोटाम जिला गुमला आशुतोष कुमार थाना कोटाम जिला गुमला, लड्डू लाल हिन्दपीढ़ी, रांची, समशेर समांसी रोली, थाना हिन्दपीढ़ी, जिला रांची और अरबी हिंदपीढ़ी, जिला रांची सभी गिरफ्तार आरोपियों को पूछताछ के बाद जेल भेज दिया गया है।

चेंबर ऑफ कॉमर्स की सातवीं मासिक बैठक 22 को

गुमला (आजाद सिपाही)। चेंबर ऑफ कॉमर्स की मासिक सातवीं बैठक 22 जुलाई यानी मंगलवार को शाम के 4:30 बजे से बस स्टैंड रोड स्थित चेंबर कार्यालय में होगी। जानकारी देते हुए चेम्बर अध्यक्ष राजेश सिंह ने बताया के इस बैठक में विशेष रूप से झारखंड फेडरेशन चेंबर के अध्यक्ष परेश गतानी और उनकी टीम एवं क्षेत्रीय उपाध्यक्ष रमेश कुमार चीनी भी शामिल हो रहे हैं। उन्होंने चेंबर ऑफ कॉमर्स के सभी पदाधिकारीगण, पूर्व अध्यक्ष, कार्यकारीणी सदस्यों से बैठक में उपस्थित होने का आग्रह किया है। आगे कहा कि वैसे व्यापारी जो सीधे तौर से फेडरेशन झारखंड चेंबर से जुड़े हुए हैं वह भी इस बैठक में अपेक्षित हैं। यह बैठक गुमला चेम्बर के इस सत्र के लिए काफी महत्वपूर्ण है। उन्होंने संबधित सभी व्यसपारियों से ससमय उपस्थिति का आग्रह किया है।

आज गुमला आर्येणो चेंबर के पदाधिकारी

गुमला (आजाद सिपाही)। झारखंड चेंबर ऑफ कॉमर्स के अध्यक्ष परेश गतानी और सचिव आदित्य महन्ता सहित चेंबर से जुड़े अन्य लोग मंगलवार को गुमला आएंगे। जहां स्थानीय कार्यालय में उनका स्वागत किया जाएगा। क्षेत्रीय उपाध्यक्ष रमेश कुमार चीनी के अनुसार पदाधिकारी सिमडेगा चेंबर के शपथ ग्रहण समारोह में शामिल होंगे। उसके बाद गुमला होते हुए रांची रवाना होंगे। इसी बीच गुमला में उनका स्वागत सह सम्मान किया जाएगा। जिसमें सभी से उपस्थित होने का अनुरोध किया गया है।

गुमला की दीदियों ने रांची में लिया कैफे और कैटरिंग सेवा का प्रशिक्षण

गुमला (आजाद सिपाही)। झारखंड राज्य आजीविका मिशन (जेएसएलपीएस) के तत्वावधान में रांची स्थित इंस्टीट्यूट ऑफ होटल मैनेजमेंट में 7 जुलाई से 18 जुलाई 2025 तक पलाश दीदी कैफे एवं कैटरिंग सेवा के सातवें बैच के लिए 10 दिवसीय फाउंडेशन कोर्स प्रशिक्षण का आयोजन किया गया। इस प्रशिक्षण में गुमला जिले के सिसई एवं दुमरी प्रखंड की पांच स्वयं सहायता समूह की दीदियों ने भाग लिया। प्रशिक्षण के दौरान दीदियों को आधुनिक कैफे संचालन, कैटरिंग सेवा, स्वच्छता, ग्राहक सेवा, किचन प्रबंधन और उद्यमिता से संबंधित व्यावहारिक ज्ञान प्रदान किया गया।

ऊर्जा विभाग झारखण्ड सरकार, विद्युत कार्यपालक अभियन्ता विद्युत कार्य प्रमण्डल, इंजीनियरिंग हॉस्टल नं०-2, धुर्वा, राँची।					
अति अल्पकालीन ई-प्रोक्वोरमेंट सूचना					
ई-निविदा प्रसंग सं०- Energy/EWD/Ranchi/35/2025-26					
निविदा सं०		दिनांक-21 / 07 / 2025			
1.	कार्य का नाम	प्रामाणित राशि (रूपये में)	परिमाण विवर का मूल्य	अवधन की राशि	कार्य समाप्ति की अवधि
I	विद्युत आवास, धुर्वा राँची के परिसर में सुखा लाईट के अधिघापन का कार्य।	14,02,313-00	2,500-00	29,000-00	28 दिन
II	बुँटी स्थित डिस्ट्रिक्ट एनिमल हस्बेन्ड्री कार्यालय परिसर में सुखा लाईट के अधिघापन का कार्य।	11,57,043-00	2,500-00	24,000-00	28 दिन
III	धुर्वा, राँची स्थित बौड ऑफ रेन्स्यू (HTI Building) के परिसर में डेकोरेटिव पाथवे लाईट के अधिघापन का कार्य।	14,19,052-00	2,500-00	28,000-00	28 दिन
I	कोई रोड, राँची स्थित एनिमल हेल्थ एण्ड प्रोडक्शन				
V	इन्स्टीट्यूट के परिसर में सुखा लाईट एवं गेट लाईट के अधिघापन का कार्य।	15,32,740-00	5,000-00	31,000-00	28 दिन
V	जिला स्कूल परिसर स्थित आकांक्षा कार्यालय के परिसर में सुखा लाईट एवं बागीचा लाईट के अधिघापन का कार्य।	14,11,499-00	2,500-00	29,000-00	28 दिन
V	झारखण्ड उच्च न्यायालय, धुर्वा, राँची के एक्जोकेट होल एवं एनिमिटेड ब्लॉक में अधिघापित 454 HP क्षमता के VRF लाइव वातानुकूलित संयंत्र के वातानुकूलित संयंत्र के वार्षिक संचालन का कार्य।	30,02,323-00	5,000-00	61,000-00	एक वर्ष
2.	वेबसाइट पर निविदा प्रकाशन की तिथि	30.07.2025			
3.	निविदा जमा करने की तिथि	31.07.2025 से 10.30 बजे पूर्वाह्न तक 07.08.2025 के 2.00 बजे अपराह्न तक			
4.	निविदा खोलने की तिथि	08.08.2025 को 3.00 बजे अपराह्न में			
5.	निविदा आमंत्रित करने वाले पदाधिकारी का नाम एवं पता	विद्युत कार्यपालक अभियन्ता, विद्युत कार्य प्रमण्डल, राँची।			
6.	निविदा खोलने वाले पदाधिकारी का नाम एवं पता	विद्युत कार्यपालक अभियन्ता, विद्युत कार्य प्रमण्डल, राँची।			
7.	ई प्रोक्वोरमेंट प्रक्रिया का फोन नं०/ईओ मेल	0651-2490089 / electrical.execute@veengineerewd@gmail.com			
Note :- Tender Fee and Earnest Money Deposit (EMD) are to be paid through online mode only as per instruction of IT Dept. Govt. of Jharkhand Letter no.-120 Datad-03-10-2023.					
निविदा से संबंधित विस्तृत जानकारी हेतु वेबसाइट http://jharkhandtenders.gov.in में देखा जा सकता है।					
विद्युत कार्यपालक अभियन्ता विद्युत कार्य प्रमण्डल, राँची।					
PR 357838 (Energy) 25-26 (D)					

